

अण्डमान निकोबार द्वीप समाचार

रजि: न. 34300/809

संख्या 49

पोर्ट ब्लेयर, शनिवार 28 फरवरी, 2004

1.00 रुपए

इंटरनेट अंक. www.andman.nic.in

परमाणु ताकत विनाश के लिए नहीं : राष्ट्रपति

कोलकाता, 27 फरवरी। राष्ट्रपति डॉ. एपीजे अब्दुल कलाम ने आज को कहा कि देश अपनी परमाणु क्षमता का इस्तेमाल महज हथियार बनाने के लिए नहीं बल्कि लोगों के फायदे के वास्ते करेगा। वैज्ञानिक रह चुके डॉ. कलाम ने कहा कि परमाणु शक्ति का इस्तेमाल हथियार बनाने के लिये भी किया जा सकता है लेकिन देश

विनाशकारी उद्देश्यों के वास्ते इसका इस्तेमाल नहीं करेगा। राष्ट्रपति यहां भवानीपुर में मित्रा संस्थान के शताब्दी समारोह में एक स्कूली छात्र के सवाल का जवाब दे रहे थे। उन्होंने कहा कि परमाणु शक्ति का उपयोग मानव के फायदे के लिए भी किया जा सकता है।

डॉ. कलाम ने कहा कि कैंसर और कई अन्य बीमारियों के इलाज में इस्तेमाल के अलावा परमाणु शक्ति से

करीब 30 हजार मेगावाट बिजली पैदा हो सकती है।

इस अवसर पर राष्ट्रपति मंच से उतर कर प्राथमिक और माध्यमिक स्कूलों के बच्चों से बातचीत करने लगे। उन्होंने बच्चों से अपने पढ़ाई में शिक्षा का प्रसार करने को कहा ताकि लोगों का जीवनस्तर बेहतर हो। इससे पहले उन्होंने विभिन्न मोर्चों पर देश की प्रगति के बारे में छात्रों के सवालों के जवाब दिए।

जगुआर विमान हादसे की जांच

जैसलमेर, 27 फरवरी। भारतीय वायु सेना के विशेष जांच दल ने एयर शो 'मिलेनियम 2004' की तैयारियों के दौरान बृहस्पतिवार को दुर्घटनाग्रस्त हुए जगुआर लड़ाकू विमान हादसे की जांच शुरू कर दी है।

भारतीय वायु सेना सूत्रों ने यह जानकारी देते हुए बताया कि वायु सेना का विशेष जांच दल दिल्ली से पोंकरण पहुंचकर सीधे चाधना गांव के निकट दुर्घटनास्थल पर पहुंचा और उसने जांच शुरू की।

उल्लेखनीय है कि लड़ाकू जगुआर बृहस्पतिवार को अभ्यास के दौरान दुर्घटनाग्रस्त हो गया था। इससे फ्लाइट ले. रवि खन्ना की मृत्यु हो गयी थी।

फरारगंज में सांस्कृतिक कार्यक्रम

पोर्ट ब्लेयर, 27 फरवरी। नेहरू युवा केन्द्र द्वारा 24 फरवरी को फरारगंज युवा क्लब में सांस्कृतिक कार्यक्रम का आयोजन किया गया। फरारगंज के प्रधान श्री नेलसन इस अवसर पर मुख्य अतिथि थे, जबकि जिला युवा समन्वयक श्री मोहम्मद तारिक शाह ने कार्यक्रम की अध्यक्षता की।

इस दौरान आयोजित समूह नृत्य प्रतियोगिता में लम्बा टिकरी युवा क्लब, बुन्दावन के शास्त्री युवा क्लब ने कमरा: पहला और दूसरा स्थान प्राप्त किया। गीत प्रतियोगिता में फरारगंज युवा क्लब के शिवाकुमार, ब्रदर-सिस्टर युवा क्लब के भी उत्कृष्ट प्रदर्शन किया।

टीवी पर चुनावी विज्ञापन नहीं

नई दिल्ली, 27 फरवरी। चुनाव आयोग ने टेलीविजन चैनलों पर चुनावी विज्ञापन की अनुमति नहीं देने का फैसला किया है। सूचना एवं प्रसारण मंत्री ने यह जानकारी दी।

खाद्य प्रसंस्करण पर प्रशिक्षण

पोर्ट ब्लेयर, 27 फरवरी। सभी स्वेडिष्ठ संगठनों से कहा गया है कि वे यहां के एनर्कोंन द्वारा आयोजित किए जाने वाले तीन सप्ताह के खाद्य प्रसंस्करण प्रशिक्षण में भाग लेने के लिए 18 से 35 वर्ष आयु वर्ग के बेरोजगार युवाक और युवतियों के नाम प्रायोजित करें। उम्मीदवारों की शैक्षिक योग्यता बारहवीं पास रखी गई है।

राष्ट्रीय विज्ञान दिवस समारोह

उप राज्यपाल आज अंतरिक्ष संग्रहालय का उद्घाटन करेंगे

पोर्ट ब्लेयर, 27 फरवरी। समूचे देश के साथ साथ द्वीपों में भी कल राष्ट्रीय विज्ञान दिवस मनाया जाएगा। इस सिलसिले में कई कार्यक्रमों के आयोजन किए जाएंगे। कार्यक्रम के एक भाग के रूप में द्वीपों के उप राज्यपाल प्रो. राम कापसे कल 28 फरवरी को शाम 4 बजे डॉलीगंज के विज्ञान एवं प्रौद्योगिकी विभाग में स्थापित अंतरिक्ष संग्रहालय का उद्घाटन करेंगे।

इस बीच भारत सरकार ने वर्ष 2004 को वैज्ञानिक जागरूकता वर्ष घोषित किया है, ताकि पूरे देश में वैज्ञानिक जागरूकता को फैलाया जा सके और लोगों का ध्यान विज्ञान के प्रति आकृष्ट किया जा सके।

इस संबंध में केन्द्रीय कृषि अनुसंधान संस्थान 26 फरवरी से तीन दिवसीय कार्यक्रम आयोजित कर रहा है, जो 28 फरवरी को राष्ट्रीय विज्ञान दिवस के अवसर पर सम्पन्न होगा। इस सिलसिले में द्वीपों के स्कूली बच्चों एवं कॉलेज के विद्यार्थियों के लिए निबन्ध प्रतियोगिता, प्रश्नोत्तरी,

वाकपटुता प्रतियोगिता तथा बाल विज्ञान संगोष्ठी का आयोजन किया गया। कार्यक्रमों की करीब 150 से अधिक स्कूली बच्चों एवं कॉलेज विद्यार्थियों ने भाग लिया, जिनमें अधिकांशतः छात्राएं थीं।

केन्द्रीय कृषि अनुसंधान संस्थान के सम्मेलन कक्ष में कल शाम 3 बजे अण्डमान नेचर क्लब के श्री संजीव सिन्हा द्वारा राज्य स्तरीय वैज्ञानिक जागरूकता वर्ष 2004 कार्यक्रम का संचालन किया जाएगा। सचिव श्री दी.के. झा कार्यक्रम का औपचारिक शुभारंभ करेंगे। वे विभिन्न विद्यालयों के विजेताओं को पुरस्कृत भी करेंगे। संस्थान के सामाजिक विज्ञान अनुभाग के प्रभारी डॉ. एस.सी. प्रामाणिक कार्यक्रम के संचालन में सहयोग देंगे।

अण्डमान नेचर क्लब द्वारा जवाहरलाल नेहरू राजकीय महाविद्यालय के सहयोग से कल सवेरे 11.15 बजे महाविद्यालय के सभागार में कार्यक्रम आयोजित किया जाएगा। महाविद्यालय के प्राचार्य डॉ. एम.एम. महाजन कार्यक्रम में मुख्य वक्ता

होंगे। इन कार्यक्रमों के अलावा नेचर क्लब की ओर से विभिन्न द्वीपों जैसे मायाबंदर और हटबे में भी कार्यक्रमों के आयोजन किए गए हैं। विज्ञान दिवस मनाए जाने के एक भाग के रूप में इससे पहले दुगापुर तथा निम्बूतला विद्यालय में इसी प्रकार के कार्यक्रम आयोजित किए गए।

लोगों को विज्ञान के प्रति जागरूक करने और विज्ञान का सही उपयोग बताने के उद्देश्य से हर वर्ष 28 फरवरी को राष्ट्रीय विज्ञान दिवस मनाया जाता है। इसी दिन भारत के महान वैज्ञानिक प्रो. सी.वी. रमण को 1930 में नोबल पुरस्कार से सम्मानित किया गया था। प्रो. रमण भारत के पहले वैज्ञानिक थे, जिन्हें यह पुरस्कार उनकी खोज रमण इफेक्ट (प्रभाव) के लिए दिया गया, वह भी उन विषम परिस्थितियों में जब देश में अंग्रेजों का शासन था।

प्रो. रमण के जीवन और कृतित्व को उजागर करता डॉ. खत्री का लेख पृष्ठ-2 पर

हाजिर होने का

उप राज्यपाल उद्योग परिसंघ के सदस्यों को संबोधित करेंगे

पोर्ट ब्लेयर, 27 फरवरी।

उप राज्यपाल प्रो. राम कापसे 29 फरवरी को सायं 7 बजे पीयरलेस रिसॉर्ट में अण्डमान वाणिज्य तथा उद्योग परिसंघ के सदस्यों को संबोधित करेंगे। यह जानकारी परिसंघ के अध्यक्ष श्री मोहम्मद एच. जाडवेट द्वारा जारी विज्ञापित में दी गई है।

एस.बी. चव्हाण के निधन पर

उप राज्यपाल द्वारा शोक व्यक्त

पोर्ट ब्लेयर, 27 फरवरी। द्वीपों के उप राज्यपाल प्रो. राम कापसे ने महाराष्ट्र के पूर्व मुख्यमंत्री तथा भारत के पूर्व केन्द्रीय गृह मंत्री श्री शंकरराव भाऊराव चव्हाण के आकस्मिक निधन पर गहरा शोक व्यक्त किया है। अपने शोक संदेश में प्रो. कापसे ने कहा कि श्री चव्हाण ने अतिरिक्त समर्पण के साथ लोगों और देश की सेवा की है। वे अपने पूरे जीवन में समय के पाबंद थे और प्रत्येक कार्यभार का सफलतापूर्वक निर्वहण किया। वे सिंचाई के बारे में गहरा अध्ययन करने के कारण किसी भी अभियंता के समान इस विषय पर वे बोल सकते थे। 7 जुलाई, 1995 को पोर्ट ब्लेयर में नए

सचिवालय भवन के उद्घाटन के सिलसिले में उन्होंने द्वीपसमूह का दौरा किया था, जो द्वीपवासियों की स्मृति में अब तक तरोताजा है।

श्री कापसे ने कहा कि उनके निधन से देश ने एक महान व्यक्तित्व को खो दिया है। उन्होंने कहा कि उनका निधन मेरे लिए व्यक्तिगत क्षति है क्योंकि मैं महाराष्ट्र विधानसभा और संसद में उनके साथ लम्बे समय से जुड़ा रहा।

शोकाकुल परिवार के सदस्यों को भेजे अपने समवेदना संदेश में उप राज्यपाल ने दिवंगत आत्मा की शांति की कामना की है।

तीसरा शहर भी विद्रोहियों के कब्जे में

पोर्ट ओ प्रिंस, 27 फरवरी। हैती के विद्रोहियों ने देश के तीसरे बड़े शहर पर भी कब्जा कर लिया है और उधर

नक्सलियों ने रेल पटरियां उड़ाईं

पटना, 27 फरवरी। पुलिस बर्बसा के खिलाफ प्रतिबंधित उग्रवादी संगठनों